

ТАҚРИЗ

ба автореферати диссертатсияи Бобокалонов Сухроб Нозимович дар мавзуи “Асосҳои педагогии таъсири бозихои компютери хусусияти агрессивидошта ба рафтори донишҷӯёни муассисаҳои таҳсилоти миёнаи касбӣ” ки барои дарёфти дараҷаи илмӣ номзади илмҳои педагогӣ аз рӯи ихтисоси 13.00.01 - Педагогикаи умумӣ, таърихи педагогика ва таҳсилотпешниҳод шудааст

Мубрам ва муҳимбудани таҳқиқоти диссертатсионии доктараби дараҷаи илмӣ Бобокалонов Сухроб дар он аст, ки мавзуи хеле муҳим – асосҳои педагогии таъсири бозихои компютери хусусияти агрессивидошта ба рафтори донишҷӯёни муассисаҳои таҳсилоти миёнаи касбӣ, ки то ба имрӯз аз ҷониби олимону педагогҳои ҷумҳурӣ ба таври мукаммалу алоҳида таҳқиқи илмӣ-амалии он анҷом дода нашудааст, барои омӯзишу таҳқиқ интихоб ва коркард кардааст.

Дар диссертатсия ҷанбаҳои дидактикӣ ва заминаҳои психологӣ-педагогии асосҳои педагогии таъсири бозихои компютери хусусияти агрессивидошта ба рафтори донишҷӯёни муассисаҳои таҳсилоти миёнаи касбӣ, хусусияти бозихои компютери агрессивидошта ба иҷтимоишавӣ ва фаъолияти ҳаёти шахсияти онҳо, аҳамияти истифодаи бозихои компютерӣ, чараҳои баргузори таҳқиқоти озмоиши асосҳои назариявӣ ва шароитҳои педагогии таъсири бозихои компютери хусусияти агрессивидошта ба рафтори донишҷӯён ва натиҷагирӣ аз онҳо шарҳу тавсифшудаанд.

Дар боби якум, ки «Оид ба асосҳои назариявии бозихои компютери хусусияти агрессивидошта дар паст гардидани давомоти донишҷӯён» унвон дорад, муаллифи рисола тамоми диққати хешро ба таърихи пайдоиши бозихои компютерӣ ва минбаъд барои ҷавонон хатарнок гардидани он, таъсири онҳо ба ҳолати солимӣ ва рафтори агрессивии донишҷӯён равона менамояд.

Боби дуюми диссертатсия «Шароитҳои педагогии одаткунӣ ба бозихои компютерӣ ва зарари он ба таълим ва тарбия» унвон дошта ба масъалаи таъсири бозихои компютери хусусияти агрессивидошта дар паст гардидани давомоти донишҷӯён, ки таъсири он ба вайроншавии робитаҳои байниоилавӣ оварда мерасонад, иброи назар шудааст.

Ҳар як боби диссертатсия бо хулосаву натиҷагирӣҳои мушаххаси муаллиф ҷамъбаст шудаанд. Дар хулосаи диссертатсия бошад, муаллиф фикру андешаҳои худро баён намудааст.

Арзишмандии кори диссертатсионии Бобокалонов Сухробро ба таври зайл арзёбӣ намудан мумкин аст:

- дастгоҳи илмӣ таҳқиқот мувофиқи талабот ба иҷрои корҳои илмӣ-

таҳқиқотӣ дар соҳаи педагогика таҳия ва роҳандозӣ карда шудааст;

- дар заминаи омӯхта шудани дараҷаи коркарди мавзӯ аз тарафи олимони тоҷику хоричӣ, паҳлӯҳои гуногуни ҷанбаҳои педагогии таъсири бозихҳои компютери хусусияти агрессивидошта, ба рафтори донишҷӯёни муассисаҳои таҳсилоти миёнаи касбӣ мавриди таҳлилу баррасӣ қарор гирифтааст ва дар ин замина пешниҳоду хулоса ва тавсияҳои методӣ манзур шудааст;

- мазмун ва муҳтавои кори диссертатсионӣ ба нақшаи таҳиякардашуда мувофиқат менамояд;

- муаллиф кушиш намудааст, ки масъаларо вобаста ба талаботҳои ҷомеаи муосир ва имкониятҳои муассисаҳои таҳсилоти миёнаи касбӣ тарҳрезӣ ва татбиқ кунад. Барои иҷрои ин амал кӯшиш намудааст аз сарчашмаҳои мавҷудаи илмӣ зиёд, оиди мавзӯи таҳқиқоташ баҳрабардорӣ намуда, маводи назариявиро бо таҷрибаи амалӣ алоқаманд намояд;

- ташкилу баргузории кори озмоишӣ ба муаллиф имконият додааст, ки шароитҳои педагогӣ ва роҳу усулҳои самарабахши асосҳои педагогии таъсири бозихҳои компютери хусусияти агрессивидошта, ба рафтори донишҷӯёни муассисаҳои таҳсилоти миёнаи касбиро муайян намуда, роҷеъ ба ин масъала андешаю тавсияҳои арзишманди худро иброс ва ироа намояд;

- хулосаҳо ба бобҳои аввал ва дуюм, хулосаи умумӣ ба мақсаду вазифаҳои татқиқот, мазмуни матн ва натиҷагирӣ аз қисмати назариявӣ ва амалии кор мувофиқат менамояд;

- ҳангоми иҷрои таҳқиқоти диссертатсионӣ муаллиф аз сарчашмаҳои илмӣ-назариявӣ, осори адибон, анъанаву арзишҳои миллӣ, татқиқотҳои олимон ва ғайра хеле моҳирона ва хуб истифода кардааст.

Аҳамияти амалии таҳқиқот ва тавсияҳои методие, ки таҳия ва ироа шуданд, дар он зоҳир мегардад, ки муаллиф амсилаи муассиру дар асоси озмоиш санҷидашударо пешниҳод менамояд, ки барои дуруст ташкил додани пешгирии бозихҳои компютери характери зӯроваридошта мусоидат менамояд, натиҷаи амалии таҳқиқот ва тавсияҳои методие, ки таҳия ва ироа шуданд, имконият медиҳанд, ки талаботи барнома нисбати пешгирии бозихҳои компютери характери зӯроваридошта, пеш аз ҳама роҳи воридоти онро ба бозори мамлакат бастан зарурат пайдо мекунад, роҳу усулҳо ва технологияи коркарду санҷидашудаи пешниҳодгардида метавонанд дар раванди машғулиятҳои донишҷӯёни муассисаҳои таҳсилоти миёнаи касбӣ Ҷумҳурии Тоҷикистон мавриди истифода қарор гиранд.

Хулоса, диссертатсияи Бобокалонов Сухроб Нозимович дар мавзӯи “Асосҳои педагогии таъсири бозихҳои компютери хусусияти агрессивидошта ба рафтори донишҷӯёни муассисаҳои таҳсилоти миёнаи касбӣ” ба талаботи ҚОА назди Президенти Ҷумҳурии Тоҷикистон, Тартиби додани дараҷаҳои илмӣ (қарори Ҳукумати Ҷумҳурии Тоҷикистон аз 30 июни соли 2021, № 267) ва

Дастурамал оид ба тартиби барасмиятдарории диссертатсияҳо барои дарёфти дараҷаи илмии доктори фалсафа (PhD)-доктор аз рӯи ихтисос, номзади илм ва доктори илм, авторефератҳо ва мақолаҳои илмии чоп шуда доир ба мавзӯи диссертатсия ҷавобгӯ буда, муаллифи он сазовори дарёфти дараҷаи илмии номзади илмҳои педагогӣ аз рӯи ихтисоси 13.00.01- Педагогикаи умумӣ, таърихи педагогика ва таҳсилот мебошад.

Номзади илмҳои педагогӣ,
дотсент, сардори раёсати
таълими ДДМИТ

Қаландаров Асомуддин
Шарифович

24.10.2022с.

«Имзои н.и.п. дотсент Қаландаров А.Ш.- ро тасдиқ мекунам»

Сардори шӯъбаи кадрҳо
ва корҳои махсуси ДДМИТ

Шарипов У.А.

Маълумот барои тамос: 734067, Ҷумҳурии Тоҷикистон, ш.Душанбе,
кӯчаи Нахимов 64/14, Телефон: (992) 231-08-43; Почтаи электронӣ: tgfeu@tgfeu.tj